

‘ر’ سنڌي ٻوليءَ جو هڪ آواز 'Ray' a Sound of Sindhi Language

Abstract:

Sindhi is the basic language of Indus (Sindhu) civilization and we could have seen un-avoidable evidence of Sindhi language in all Sindhu-European languages. But the history of Sindhi language has not been written with due justice. In this article, I have only tried to prove that in different Aryan languages, double consonants are used to create another consonant. Aryan languages are filled with such type of words. It is very clear that double consonants belong to which ancient language, i.e. Ancient Sindhi, whom we are concerned as a nation, as a language speaker. In this context I have mentioned in this article, the views of Ibn-e-Khaldoon, how he suggested to make a double consonant for a different sounds of Barbarian or any non-Arabic language.

As well as ‘چ’ letter (Ch) mentioned in ‘Karachi’, the Capital City of Sindh Province, is pronounced as ‘تش’ (tsh) in Arabic language. This is also an example of dual term and nobody could insist on that the letter ‘Ch’ is the deteriorated pronunciation of Arabic letter ‘tsh’. Similarly, aspirated letter ‘h’, semivowels ‘y, r, l, v’ and sibilants s, sh-based double consonants used in Sanskrit are indicating the actual letters, which are mentioned in Sindhi Script.

In this article, letter r-based examples indicate that double consonants, especially impulsive sounds of Sindhi Language are very ancient and also belong to ancient Sindhu-European Language, i.e. Sindhi and due to dual use of consonants, actual sounds are becoming missing from all languages except Sindhi Language.

Thus the evidences in this article are giving a new direction of research of the genealogy, ancient structure, and relationship of other languages with Sindhi Language.

‘ر’ سنڌي ٻوليءَ جو پنجويهون، عربيءَ جو ڏهون، فارسيءَ جو ٻارهون ۽ سنسڪرت جو ستاويهون اکر آهي. هي اکر لساني لحاظ کان لرزيدار هڪ ڏڪو مهارن وارو روان اوسرگ آواز ليکبو آهي. سنسڪرت ۾ ‘ر’ جو استعمال، سيمي واويل

Semi Vowel طور به ڪيو ويندو آهي. دنيا ۾ اکرن جي صورت ۾ لڪجنڙو ڪي ٻوليون اهڙيون آهن، جن ۾ آوازن جيترا صوتيا آهن، جڏهن ته ڪن ۾ آوازن کان گهٽ صوتيا ٿيندا آهن. اهڙين ٻولين ۾ واڌو آوازن کي اچارڻ لاءِ، گڏيل وينجن استعمال ڪيا ويندا آهن. خاص طور تي اوسرگ آوازن جون وسرگ صورتون ظاهر ڪرڻ لاءِ انهن جي پٺيان 'ه' (h) جو صوتيو ملايو ويندو آهي. ان کان علاوه ڪيترائي صوتيا آهن، جيڪي ٻئيءَ صورت ۾ استعمال ڪري نون آوازن جي نمائندگي ڪئي ويندي آهي. اهڙي قسم جي صوتين ۾ نيم سرن (Semi Vowels) به شامل آهن، جيڪي آزاد صوتيا هوندي به ٻين صوتين سان گڏجي استعمال ڪيا ويندا آهن. سنسڪرت ۾ انهن جو تعداد چار آهي، جيڪي هن ريت آهن⁽¹⁾.

य	र	ल	व
Ya	ra	la	va

جيئن مٿي ڄاڻايو ويو آهي ته اوسرگ آوازن جون وسرگ صورتون ظاهر ڪرڻ لاءِ 'ه' جو استعمال ڪيو ويندو آهي. اهڙا مثال هند يورپي آريائي ٻولين ۾ عام جام موجود آهن. سنڌي ٻوليءَ جي آوازي ٻئيءَ ۾ انهن لفظن مان اڪثر اکرن لاءِ الڳ صوتيو مقرر ڪيو ويو آهي. البتہ جڏهن ۽ گهڻ لکڻ لاءِ 'ه' جو استعمال ڪيو ويندو آهي. اهي صورتون هن ريت آهن.

اوسرگ	پ	پ	ت	د	ت	ڊ	ڇ	ج	ڪ	گ
وسرگ	ڦ	ڀ	ٿ	ڌ	ٺ	ڍ	ڇ	جھ	ڪ	گھ

آوازن جي لکت وارن صوتن ۾ وسرگائي پيدا ڪرڻ لاءِ 'ه' جو استعمال عام هئڻ جي باوجود ڪٿي ڪٿي اهڙا لفظ به الڳ الڳ پڙهيا ويندا آهن. ان جي مقابلي ۾ اباڻي ٻولي کان سواءِ، نيم سرن (Semi Vowels) جو پٺن صوتين ۾ استعمال ڪرڻ، ڪا به ٻولي ڳالهائڻ واري لاءِ عام فھر نه هوندو آهي. ان ڪري به ٻولي ڳالهائڻ وارا ته لازمي طور تي پنهنجي ٻوليءَ جي مزاج مطابق اهڙن لفظن کي اچارڻ مهل چٽيءَ طرح به الڳ آواز ڪري اچاريندا آهن، جڏهن ته ساڳي ٻولي ڳالهائڻ وارا به گهڻو ڪري انهن کي الڳ الڳ صوتيا سمجهي ويهندا آهن ۽ اهڙيءَ طرح اصل آواز وڃائي ويهي رهندا آهن.

سنڌي ٻوليءَ جي چوسٽن آوازن بابت تحقيق ڪندي پروفيسر علي نواز

جتوئي هن نتيجي تي پهتو آهي ته:

"منهنجي تحقيق موجب ويدڪ آرين جي اچڻ کان اڳ سنڌي
زبان ۾ ب، د، ڊ، ج ۽ گ آواز ڪونه هئا ۽ انهن جي بجاءِ ب، ڏ، ج ۽
ڳ آواز استعمال ٿيندا. هئا"⁽²⁾.

جتوئي صاحب جي تحقيق، چوسٽن آوازن جي لحاظ کان اهم حيثيت رکي
ٿي. ڀر مون کي ائين سمجهڻ ۾ تواجي ته دراصل اهي چوسٽا آوازن ٻوليءَ جا آهن، جن
کي هند يورپي آريائي ٻولين جي ماءُ چيو وڃي ٿو ۽ اها ٻولي، سنڌيءَ کان سواءِ، ٻي ڪا
به ڪانهي ۽ اڄ جي سنڌي ٻولي، پنهنجي جديد روپ ۾ ان ئي قديم ٻوليءَ جي تهذيبي
۽ لساني وارث ۽ قائم مقام آهي ۽ يادگار طور اهي چوسٽا آواز جيئن جو تيسن سنڀالي
ويئي آهي، جيڪي هند يورپي ٻولين ۾ ڪٿي پتي وينجن جي صورت ۾ نظر اچن ٿا ته
ڪٿي متشابه صوتيا استعمال ڪرڻ جي ڪري پنهنجي اصليت وڃائي ويٺا آهن.
اصل ٻولي هڻڻ ڪري، اهي لفظ سنڌي (بشمول سرائڪي) ۾ اڄ به شامل
آهن. هن صورت ۾ ڪن لفظن کي ڏسندي ائين محسوس ٿي سگهي ٿو ته انهن
مان 'ر' غائب ٿي وئي آهي. جيئن پروفيسر علي نواز جتوئي لکي ٿو ته:

"لسانيات جي عالمن ڏٺو آهي ته ڪي آواز ڪن لفظن مان
ڪڏهن نه ڪڏهن گم ٿي وڃن ٿا. پٿرن آوازن مان 'ر' آواز اهڙو
آهي، جيڪو پڌ جي پڇاڙيءَ ۾ اچڻ ڪري گم ٿي سگهي ٿو. مثال
طور برپا مان بپا، گرپ مان ڳپ، ڪرشن مان ڪشن، پينر مان
پينڻ. 'ر' جواهو حال گهڻو ڪري دنيا جي سڀني ٻولين ۾ آهي"⁽³⁾.

هن سلسلي ۾ ايترو چوڻ ڪافي آهي ته ڄاڻايل لفظن ۾ 'ر' جو استعمال،
نعون لفظ ظاهر ڪرڻ لاءِ پتي وينجن طور ڪيل آهي. لفظن مان 'ر' جو استعمال يا ته
تڏهن غائب ٿئي ٿو جڏهن انهن جي جاءِ تي اصل آواز ظاهر ڪندڙ اڪيلو وينجن
استعمال ڪيو وڃي ٿو يا ٻيءَ ڪنهن ٻوليءَ مان ان جي عيوضي آواز واري صورت
سان لفظ داخل ٿي وڃي، يا وري تڏهن؛ جڏهن استعمال ڪندڙ 'ر' استعمال ڪرڻ جي
ڪارڻ کان ناواقف هجن.

مثال طور: قديم فارسي (زند) ۾، 'ڪ' ۽ 'گ' (توڙي ڳ لاءِ) لاءِ ساڳيو
صوتيو استعمال ٿيندو هو ۽ ڳئونءَ کي 'ڪائو' لکيو ويندو هو. پراڪرته ٻولين

پر 'گ' جو الڳ اچار موجود آهي. سنسڪرت ۾ ويدن جي رچنا دوران به اها صورت موجود آهي، جنهن ڪري ئي هن آواز کي چتو ڪرڻ لاءِ 'گ + ر' جي ٻئي صوتي سان 'ڳ' جو آواز ظاهر ڪيو ويو.

هيٺ اسان 'ر' جي استعمال سان ٻئي وينجنن جي صورت ۾ ظاهر ٿيندڙ آوازن کي کولي بيان ڪيو آهي. جن مان 'ر' جي غائب ٿيڻ جا ڪارڻ به چڱيءَ طرح پروڙي سگهجن ٿا.

سنسڪرت ۾ 'ر' جو استعمال فارسيءَ جي 'آ' ۽ 'اي' سر جي جڳهه تي ڪيل: فارسيءَ ۾ 'نه' انڪار جو صيغو آهي ۽ ناڪاري حالت کي ظاهر ڪندو آهي. هن کي 'نا' جي صورت ۾ به اچاريو ويندو آهي. فارسي ٻوليءَ ۾ هن قسم جا لفظ ناخوش، نااميد، نادار، نادان ۽ نامناسب، وغيره آهن. فارسيءَ ۾ ئي ناڪاري حالت ظاهر ڪرڻ لاءِ 'بي' جو صيغو به استعمال ڪيو ويندو آهي. جهڙوڪ بيدل، بيقرار ۽ بيشڪ وغيره. سنسڪرت ۾ هن قسم جي حالت ظاهر ڪرڻ لاءِ 'نر' جو استعمال ڪيو ويندو آهي. جهڙوڪ: نرُ سنگهه (اڌ شينهن، اڌ ماڻهو)، نرُ ڏن (بي ڏن)، نرِ اشا (نااميدي)، نرِ اليس (چست يعني جيڪو سست نه هجي)، نرُ ڏئي (بي رحم)، نرِ بل، نرِ مل (اڻ ميرو پوتر، پاڪ، نج، خالص وغيره).

فارسيءَ ۾ 'ه' جو شهبو پيدا ڪرائيندڙ 'ر' جو مثال: طبري، پنهنجيءَ تاريخ ۾ ايران سان تعلق رکندڙ هڪ قوم (نسل) جو ذڪر 'جامر' جي نالي سان ڪيو آهي⁽⁴⁾. هي دراصل 'جامر' لفظ آهي، جيڪو جمشيد سان نسبت رکندڙ نسل جي شناخت آهي، ۽ ان جي پويان ايندڙ 'ر' ڊگهي يا چوٽي سر طور ڪم آندل آهي. جيئن سنسڪرت ۾ جتندره، ڌرميندره، وغيره وانگر نالا لکيا ويندا آهن.

اهڙيءَ طرح سنسڪرتي ادب ۾ جامپ جو ذڪر ڪيو ويو آهي. جامپ، اسر آهن. ويدڪ روايتن تي نظر رکندڙن کي خبر آهي ته جامپ، ايراني آرين کي چيو ويندو هو. جيڪي سنڌ جي واديءَ تائين ڦهليل هئا. اهي هندستاني آرين سان مقابلي ۾ هئا. انهن مان هڪ سردار جو نالو جامپ واڻ (JÀMBAVÀN) هو. جنهن کي ڪرشن شڪست ڏيئي ان جي ڌيءَ جامپ وٽيءَ سان شادي ڪئي هئي⁽⁵⁾. ويدڪ روايتن ۾ انهن جي رهڻ واري علائقي کي جنب ديب، جمبو ديب جهڙن نالن سان ڄاڻايو ويو آهي.

واضح طور تي محسوس ڪري سگهجي ٿو ته طبريءَ جي ڄاڻايل 'جامر' کي ئي ويدڪ روايتن ۾ 'جامپ' چيو ويو آهي. يعني هتي 'پ'؛ 'ر' جي نعم البدل طور ڪم ڏئي رهي آهي. جيئن ته نالي جي آخر ۾ 'ه' جو اچار عام آهي، ان ڪري سمجهي سگهجي ٿو ته فارسيءَ جي 'ر' جيڪا مٿئين مثال ۾ 'پ' جو نعم البدل آهي، اها دراصل 'ه' جي قائم مقام صورت آهي. جيڪا به اصل ۾ ڊگهي، يا چوٽي سر کي ظاهر ڪري رهي آهي. پروفيسر علي نواز جتوئيءَ ٻين ٻولين ۾ به 'ر' جي استعمال جو ذڪر ڪيو آهي. جنهن مان لڳي ٿو ته سنسڪرت ۾ 'ر' جي مستقل ٻئي وينجن طور استعمال ٿيڻ کان اڳ ايران ۽ وچ ايشيا جي علائقي جا ماڻهو 'ر' جي اهڙي استعمال کان واقف ضرور هئا.

سنسڪرت ۾ ٻئي وينجن طور 'ر' جو استعمال:

سنڌي ٻولي، پنهنجي تهذيبي قدامت جي لحاظ کان تعارف جي محتاج ڪانهي. پر ان جي لساني شناخت جا ثبوت نامڪمل آهن. مٿي اسان سنڌي ٻوليءَ کي هند يورپي ٻولين جو ماخذ قرار ڏيئي اها دعواه ڪئي آهي ته سنڌيءَ جا چوسٽا آوازن تي ٻوليءَ سان تعلق رکن ٿا.

هتي انهن لفظن جي فهرست ڏجي ٿي، جن مان خبر پوي ٿي ته سنسڪرت ۾ ٻٽا وينجن، نئون آواز ظاهر ڪرڻ لاءِ جوڙيل آهن. انهن مان سنڌيءَ جا چوسٽا آواز خاص طور تي نوٽ ڪري وڌيڪ تحقيق ڪرڻ گهرجي. جيڪي ٻٽا وينجن استعمال ڪرڻ جي ڪري سنسڪرت ۾ ان مان ڪتي نڪتل ٻولين مان غائب به ٿي ويا آهن⁽⁶⁾.

سنڌي تلفظ / معني	اردو معني	هندي لفظ ۾ 'ر' جو استعمال
الف کان پوءِ جزم سان 'ر' جو اچار الف سان گڏجي 'آ' جو آواز پيش ڪري ٿو. ان جا ڪجهه مثال هتي پيش ڪجن ٿا.		
آڙ	آدها، نصف	آرڙ
آڙ چندر	آدها چاند	آرڙ چندر
آڙ ڏناگري	آرڙه ناگري	آرڙ ڏناگري
زال (جيڪا مڙس سان گڏ گهر جي آڙ مالڪ ليکبي آهي)	بيوي	آرڙ ڏانگني
باهه، سج، آڱ، آڳ	آڱ، سورج	آرڙ ڪ

آرڱاڱي	خاموشي	مان، خاموشي، ڳوڙ جو ضد
--------	--------	------------------------

هندي لفظ ۾ 'ر' جو استعمال	اردو معنيٰ	سنڌي تلفظ / معنيٰ
'ب' سان جڙيل اهڙا لفظ جن کي ڏسندي لڳي ٿو ته انهن جي اچار ۾ 'ب' هٽڻ گهرجي:		
برده (ورده).	--	بڌ
برهمن	برهمن	بانپڙ
فارسيءَ ۾ مختلف دورن ۾ هن لفظ جا اچار هن ريت رهيا آهن: بهمن، پمن، پامن، بامني، هنديءَ ۾ به هن جو هڪ اچار 'باهمن' ٿئي ٿو.		
بُرهنل		نامرد
منهنجي خيال ۾ هن لفظ 'بُرهنل' جو صحيح اچار 'بانهو' ٿيندو. چو ته قديم زماني کان اها رسم هلندڙ آهي ته بانهن کي نامرد ڪري پوءِ پاڻ وٽ رکيو ويندو هو. مغلن جي دور تائين 'خواجہ سره' لفظ ان ئي معنيٰ ۾ استعمال ٿيندو هو.		
بَرڙڙ	ورده	وڌڙ
بَرَسڙ	ورش، برسنا	وسط

ظاهري طور تي هنن لفظن مان 'ب' جو آواز نه ٿو محسوس ٿئي، پر 'ب' ۽ 'و' تحت ڏنل آواز ڏسي مون هنن چند لفظن کي وڌيڪ تحقيق لاءِ هتي شامل ڪري ڇڏيو آهي جيئن (لفظ 'ورڙ'، 'بڌ' جي اچار طور مٿي ڏنل آهي. جنهن مان لڳي ٿو ته بَرڙڙ به ان مان نڪتل لفظ آهي.

هندي لفظ ۾ 'ر' جو استعمال	اردو معنيٰ	سنڌي تلفظ / معنيٰ
'ر' جو استعمال 'ت' جي اچار لاءِ ڪيل		
تِر، تِري	تين	تي
تِرُبيدي، تِرُبيدي	تين ويد، تين ويد جانن والا	تي ويد، تن ويدن جو چاڻُ
تِرُپاد	تپائي، سه پائي	تپائي
تِرُگوت	تڪون	تڪنڊو

تِرَ لوڪ	تین لوڪ	تي دنيائون
تِرَ مارگي	سه رابا	ته واٽو
هن قسم جو استعمال لفظ جي آخر ۾ به ٿيندو آهي، جنهن جا مثال هن ريت آهن.		
پُترَ	بيٺا	پت
مِترَ	متر	مِت
مُترَ	پيشاب	مُت، پيشاب

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
جَرَ جو 'ج' طور استعمال		
جرڪ، (چمڪو تجلو چلڪو پڇ، ساڙ)	--	جرڪَ
رحم مان پيدا ٿيندڙ مخلوق (چمڻ جي مفهوم ۾) چايو، چاول، چميل	--	جَرايڃ، جَرايو
جَرَ، (اها جهلي، جنهن ۾ ٻار ويڙهيل پيدا ٿيندو آهي، آنور اورا)	آنول	جَرايو
جَرَ	--	جلاڪا
سڙڻ، ڪامڻ، پيڇڻ، جَرَڻ، جرڪڻ، چيبي، شعلو	آنڇ، شعله، آڱ	جول

نوٽ: 'ر' ۽ 'ل' جو صوتيو پاڻ ۾ متجرب ڪري ڪافي جڳهين تي 'ر' جي جڳهه تي 'ل' مستقل اکر جي صورت اختيار ڪري ويو آهي. ان جا ڪجهه مثال به هتي ڏنل آهن. هن قسم جا بيشمار لفظ سنڌي لغت ۾ 'ج' جي عنوان تحت ڏسي سگهجن ٿا. جن کي سنسڪرت جا لفظ ڄاڻايو ويو آهي، پر اهي اصل ۾ سنڌي ٻوليءَ جا لفظ آهن.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
'هرَ' جو استعمال 'ڙ' جي اچار لاءِ ڪيل		
ڙ	دهه	دِهَرُ
ڙڪار	دهڪار	دِهَرُڪار
نوٽ: هن قسم جو هڪ ئي مثال مون کي مليو آهي، جنهن ۾ دهه کان پوءِ 'ر' جو اچار		

مليو آهي. بين لفظن ۾ 'ڙ' جي آواز لاءِ 'د' سان گڏ 'ه' تي ملايل آهي.

سنڌي تلفظ / معني	اردو معني	هندي لفظ ۾ 'ر' جو استعمال
'ڙ' جو استعمال 'ڙ' جي اچار لاءِ ڪيل		
چنڊ	چاند	چندر
چندر جي بنيادي لفظ سان جڙيل ٻيا آواز چندر وار يعني سومر (چنڊ وارو ڏينهن)، چندر ونسي (چندر ومني) يعني چنڊ جو نسل، چندر گرهن وغيره وغيره به مروج آهن.		
سنڌي ۾ ان جو اچار انڊلٽ ٿيندو.	قوس و فزح	اندر دهنش
سمنڊ	سمندر	سمودر

نوٽ: ڏ ۽ ڍ جي باري ۾ اهو واضح ڪري ڇڏجي ته مٿي اهي آواز پنهنجي اصل آوازن سان به ٻوليءَ ۾ مروج رهيا آهن. جهڙوڪ ڍنڍوت، چنڊ، چنڊي، چنڊال، پانڊ، اڪنڊ. ان کان علاوه عيوضي آوازن سان به مروج رهيا آهن. جهڙوڪ دڪي (ڏڪي)، دنت (ڏند)، مندل (منڊل) يعني حلقو گهيرو، دائرو مجلس وغيره.

نوٽ: پتي وينجن جي ڪارڻ، سنسڪرت کان سواءِ اسان جي پرپاسي جي ڪيترين ئي ٻولين جي اچارن ۾ مستقل طور تي 'تر' جو آواز شامل ٿي ويو آهي. جهڙوڪ پتر، متر، چندر، سنڌ جي اتر واري علائقي ۾ ڳالهائڻندڙ لهجي ۾ به نه رڳو اهي اچار استعمال ٿيندا آهن، بلڪ پتر، متر، چنڊر جهڙا آواز به اچاريا ويندا آهن. جنهن ڪري ڪن محققن جو خيال آهي ته 'تر' ۽ 'ڍر' مستقل طور تي سنڌي آوازن جي پتيءَ ۾ شامل ٿيڻ گهريا هئا. منهنجي خيال ۾ ته ائين ڪرڻ مناسب ڪونهي.

سنڌي تلفظ / معني	اردو معني	هندي لفظ ۾ 'ر' جو استعمال
'ڙ' جو استعمال 'ڙ' جي اچار لاءِ ڪيل		
ڙ	--	ڙ
ڙسڻ	د يڪنا	ڙسڻ
اڙ ڏنو، نظر نه ايندڙ	ان د يڪها	آڙ شيه
ڙهي	دوشي، گنگار	ڙهي

نوٽ: هن جو ضد آڙهي يعني بيڙهي ٿيندو.

نوٽ: هنديءَ ۾ ٽي هن لفظ جي بي صورت دوشي ۽ ان جو ضد ادوشي ٿيندو. انهن لفظن ۾ 'ر' غائب ٿي وئي آهي. هن مان ٺهيل ٻيا ڪجهه لفظ هن ريت آهن. جهڙوڪ: دور درشن (پري جو نظارو، هيءَ لفظ ٽيليويزن لاءِ به استعمال ٿيندو آهي) دور درشي (ڳجهه، جيڪا پري کان شيون ڏسي وٺندي آهي). دور درشتي (ڳجهه يا دوربيني) ڳجهه جي حوالي سان هيٺ لفظ گردش به ڏنو ويو آهي. جنهن کي ٻوليءَ ۾ ٿيندڙ تبديليءَ جي تسلسل ۾ جاچڻ گهرجي.

هن لفظ مان لڳي ٿو ته قديم فارسي لکت ۾ پهرين ان جو عيوضي آواز استعمال ڪيو ويو. جنهن کان پوءِ سنسڪرت جي رچنا دوران آواز جي ماهيت کي ڏسندي ٻٽن وينجن سان اصل آواز ظاهر ڪيو ويو.

هندي لفظ ۾ 'ر' جو استعمال	اردو معني	سنڌي تلفظ / معني
'ڏرُ' جو استعمال 'اڻ' جي اچار لاءِ ڪيل جنهن جو اصل اچار 'ڏ' ٿو سمجهه ۾ اچي هي لفظ نيڪ جي ضد بد طور ڪم ايندو آهي. جهڙوڪ ڏرُ اٿما (بدخصلت)، ڏرُ ڀاڳيه (بدقسمتيءَ سان) ان کان علاوه انڪاري حالت ۾ پڻ ڪم ايندو آهي. جيئن فارسيءَ جا بي، نا ۽ سنڌيءَ ۾ استعمال ٿيندڙا ڳياڙي 'اڻ'. ٿورو غور سان ڏسو ته هن جي مفهوم ۾ ڪنهن شيءِ کان ڏور هئڻ جو احساس لڪل آهي. يعني هيءَ لفظ به ڏ جو اچار ڏئي رهيو آهي. جيئن سهاڳ ۽ ڏهاڳ آهن.		
ڏرُ ٿر	لا جواب	لا جواب، هن جو مفهوم ٿيندو، جواب کان ڏور. شايد هي لفظ اتر جو ضد هجي؟ جنهن جو هڪ ضد انتر ٿر اڳتي به ڏنل آهي.
ڏرُ لپ	ناياب	اڻ لپ، هن جو مفهوم ٿيندو لپجڻ کان ڏور
ڏرُ ڀاڳ	بدقسمتي	بدقسمتي، قسمت کان ڏور

هندي لفظ ۾ 'ر' جو استعمال	اردو معني	سنڌي تلفظ / معني
'گرُ' جو استعمال 'ڳ' طور ڪيل		
گرُ		ڳت
گرُ بهه	ڳاڻه، پيٽ، شڪم	ڳپ، پيٽ، شڪم.
گرُ دهر	گدهر، کرگس	ڳجهه
ڳجهه جي باري ۾ دور درشي ۽ دور درشتي لفظ به مٿي ڏنل آهن، جن کي هن لفظ جي		

ارتقائي تسلسل ۾ جاچڻ گهرجي. گريپ جي حوالي سان "ر" غائب ٿيڻ بابت مٿي جاڻايل پروفيسر علي نواز جتوئي جي راءِ کي هتي جاچڻ گهرجي.		
گرنٽهه، گرندهه	گانڻه، گره، پونهي، پستڪ	گندي (گندي چوٽيءَ جي) ڪتاب، پوٽي،
گرڻ وائي	وزن، بوجهه	گرائي، گرائڻ (وزن)
گرڻ وي	حامله عورت	گورھاري
گرهه		گڏ (ونڻ)
گرهن	لينا، پکڙنا، گهن،	گهڻ (سج گهڻ، سج گرهڻ) جهلڻ، حاصل ڪرڻ، قبول ڪرڻ.
گريوا	گريبان	گلو، گتر، گلو
'گرڻ' جو استعمال لفظ جي وچ ۽ آخر ۾ ٿيڻ جا ڪجهه مثال هن ريت آهن.		
اگرڻ		اڳيون، پهريون.
نوٽ: هن لفظ مان ٺهندڙ ٻيا لفظ هن ريت آهن: اگرڻ پاڳ (اڳيون حصو)، اگرڻ پشچات (اڳ پٺ، آڳو پيچو)، اگرڻ جا (وڏي پيٺ، جيڪا اڳ ۾ ڄاڻي هجي. اگرڻ جنما (وڏو پيءُ، جيڪو اڳ ۾ ڄاڻو هجي). اگرڻ دوت (نقيب، يعني اڳواڻي ڪندڙ). اگرڻ سار (پهريون، رهنما، پيشوا، سردار).		
پاڪرت	--	پاڳت (هڪ قديم سنڌي سمات ذات) جنهن جو اچار تحفت الڪرام جي سنڌي ترجمي ۾ 'پاڳرت' ڪيو ويو آهي ⁽⁷⁾ پر ان جي تحريري صورت پاڳرت ۽ اچار پاڳت صحيح ٿيندو.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
'رڻ' جو استعمال 'ن' تي زير سان 'نا' طور ڪيل		
ناچ	ناٽ، ناچ	نَرت
نچڻ وارو	نٽ، نقال، ناچڻ والا	نَرتڪ
اصل ۾ هي لفظ ننڍي قد وارن ڪلاڪارن لاءِ جوڙيل آهي، جيڪي نچي ٿيبي ماڻهن جي دل وندرائيندا هئا. پوءِ اهو مفهوم وسعت اختيار ڪري ويو.		

سنڌي تلفظ / معني	اردو معني	هندي لفظ ۾ 'ر' جو استعمال
'نِرَ' جو استعمال 'ن' تي زير سان انڪاري صيغي 'نہ' بنا، بي طور ڪيل		
بيڏوهي	بے قصور	نِرَ دوش
نوٽ: هيءَ انڪار جو صيغو آهي ۽ هن سان جڙندڙ ڪجهه لفظ مٿي ڏنل آهن ۽ پيا مثال ڊڪشنرين ۾ ڏسڻ گهرجن.		

سنڌي تلفظ / معني	اردو معني	هندي لفظ ۾ 'ر' جو استعمال
'و' ۽ 'ر' مان 'پ' جو آواز ظاهر ڪرڻ		
پَرُڻ، (وڃڻ)	--	وَرُڻ
پڌ	--	وَرُڻ دھ
پَرڪڻ، (پَرُڻ، سڙڻ، نثار ڪرڻ)	--	وَرُڻ ٿن

سنڌي تلفظ / معني	اردو معني	هندي لفظ ۾ 'ر' جو استعمال
'ن' ۽ 'ر' مان 'ڻ' جو آواز ظاهر ڪرڻ. نفيءَ جي صيغي 'ڻ' لاءِ ان جو استعمال ڪيل آهي.		
اڻ روڪيل، جيڪو روڪيو نه ويو هجي. ڪرشن جي پٽ پرديو من جي پٽ جو نالو، جنهن کي انيروڙ به لکيو آهي.	بے روڪ	اَڻرُڻ دھ
ساڳيون معنائون، اجايو ڪوڙ	بے معنيٰ، مهمل، لغو، جھوٽ	اَڻرُڻ ت
هن مان ٺهندڙ ٻيا لفظ هن ريت آهن: اَڻرُڻ تھ (بي معنيٰ لا حاصل، بيڪار فضول، مهمل وغيره)، اَڻرُڻ تھڪ (بيڪار فضول، اجايو)، اَڻرُڻ تھ ڪاري (نقصانڪار)، اَڻرُڻ تھي (بدڪار ظالم، مفسد، گنهگار باهه لڳائڻ وارو).		
جيڪو ٻڌايو نه ويو هجي، جيڪو چوڻ جي قابل نه هجي	--	اَڻرُڻ دشت
ساڳيون معنائون	بے قيد، بے روڪ	اَڻرُڻ گل

	ٺوڪ، بيدھڙڪ، مسلسل	
اٺ + اگھ = اٺرُ گھ	ٻي ٻها، لاقيمت، نہايت اعلى، ارزان	اٺرُ گھ
ميلا يعني ميرو ان جو ضد اٺ ميرو ٿيندو. ٻيون بہ ساڳيون معنائون	ناپاڪ، ناصاف، گندہ، ميلا، غليظ	اٺرُ مل
بيحد، لامحدود (جنهن جو تعين ڪيل نہ هجي)	--	اٺرُ نت
آجو	بے قرض	اٺرُ ني
جيڪو چوڻ جي قابل نہ هجي	--	اٺرُ و آچيہ

’ٺرُ‘، ’ٺ‘ جي تحريري صورت آهي. سنڌيءَ ۾ بہ اها مروج رهي آهي. جيئن
ڊاڪٽر نبي بخش خان بلوچ هڪ قديم تحرير جي حوالي سان لکي ٿو:
"تہ آءُ پانتر تابع پيغمبر جو آهيان" (تہ آءُ پاڻ تابع پيغمبر جو آهيان)⁽⁸⁾. هن
حوالي کي ڏسي سمجهڻ گهرجي تہ پروفيسر علي نواز جتوئيءَ جي مٿي ڏنل
حوالي ۾ پيٽر لفظ مان ’ر‘ ان ڪري غائب ٿي آهي، جو ان جي جڳهه تي هڪ
صوتئي وارو اصل اچار ’ٺ‘ اچي ويو آهي. ’ر‘ غائب ٿيڻ جي اهڙن ٻين مثالن لاءِ
بہ هن طرح تحقيق ڪرڻ گهرجي.

انهن آوازن جي باري ۾ واضح طور تي محسوس ڪري سگهجي ٿو تہ اهي
آواز وينجن جي ڪنهن هڪ گروهه جا نہ آهن، جن جا طبعي خواص ظاهر ڪرڻ
لاءِ ’ر‘ جو استعمال ڪيو ويو هجي. ’ر‘ جو آواز وسرگ آوازن کان سواءِ مختلف قسم
جي ٻين آوازن کي ظاهر ڪرڻ لاءِ ٻئي وينجن طور ڪيو ويو آهي. ويندي ڪٿي
ڪٿي ان کي ’سُر‘ جي اظهار جو ذريعو بہ بنايو ويو آهي. ان کان علاوه آڳاٽين
تحريري تنظيم ۾ ’ر‘ جي جڳهه تي ’ڪ‘ ۽ ’پ‘ جي استعمال جو بہ مشاهدو ڪيو ويو
آهي. جنهن لاءِ الڳ سان تحقيق ڪرڻ بہ دلچسپيءَ کان خالي نہ ٿيندو.

هتي ’ر‘ جي استعمال لاءِ ڪجهه مثال ڏنا ويا آهن. جن جو مقصد لسانيات
جي طالبن کي اهو ذهن نشين ڪرائڻ آهي تہ ٻئي وينجن جو استعمال، ڪنهن الڳ
آواز جي اڳواٽ موجود هجڻ جي نشاندهي ڪري رهيو آهي. هنن مثالن مان صاف

ظاهر ٿي رهيو آهي ته خاص طور تي سنڌي ٻوليءَ جا چوسٽا آواز ٻ، ڌ، ڄ، ڳ، جيڪي هن وقت سنڌي ٻولي بشمول سرائڪي سان مخصوص آهن، اڪثر محققن جو خيال اهو آهي ته مٿي ڄاڻايل ٻن لفظن اڳتي هلي، سنڌيءَ جي چوسٽن آوازن ٻ، ڌ، ڄ، ڳ جي شڪل اختيار ڪئي آهي. اڪثر لساني ماهرن جو چوڻ آهي ته سنسڪرت جا ٻٽا وينجن، سنڌيءَ ۾ چوسٽا آواز بڻجي ويا آهن. اهو بلڪل ائين آهي، جيئن ڪير چوي ته اصل لفظ ’ڪراتشي‘ آهي، جنهن کي سنڌيءَ ۾ ’ڪراچي‘ ڪيو ويو آهي. واضح رهي ته سنڌيءَ ۾ ڄ ۽ ڳ جي آوازن جون قديم صورتون ’نڄ‘ ۽ ’نگ‘ ٻڌائين پيون ته نين صورتن جي قيام سان اسان پنهنجن انهن آوازن کي گم ٿيڻ کان بچائي ورتو آهي. پر اسان جي پر پاسي وارين ٻولين مان اڪثر ٻولين اهي آواز وڃائي به ڇڏيا آهن. سنسڪرت مان به خاص طور تي چوسٽا آواز پتي وينجن جي استعمال ڪري گم ٿي ويا آهن. هتي آئون هڪ ئي آواز لاءِ ٻه يا ٽي کان وڌيڪ وينجن جي استعمال جي مثال لاءِ مقدمه ابن خلدون مان هڪڙو اقتباس پيش ڪرڻ گهران ٿو، جنهن لکيو آهي ته:

”جيئن ته منهنجي هن ڪتاب ۾ بربرين ۽ ڪن عجمين جون خبرون شامل آهن ۽ انهن جي نالن ۾ يا انهن جي ڪن جملن ۾ ڪڏهن ڪڏهن اهڙا حرف اچي ويندا آهن، جيڪي اسان جي ٻوليءَ جي ڪتابت ۾ مروج نه آهن. نه ئي اسان جي ٻوليءَ ۾ انهن لاءِ ڪا علامت جوڙيل آهي. ان ڪري مون کي اهي لکڻ ۾ پريشاني ٿي. پر مون انهن جي مخرج وارو لفظ لکڻ تي بس ڪانه ڪئي آهي، ڇو ته اهي منهنجي نظر ۾ صحيح دلالت ڪرڻ لاءِ ناڪافي آهن. جيئن آئون ٻڌائي چڪو آهيان، ان لاءِ مون هن سلسلي ۾ اهڙن حرفن لاءِ پنهنجي ڪتاب ۾ اهو اصطلاح جوڙيو آهي ته آئون عجمي حرفن کي اهڙن ٻن حرفن جي وچ ۾ لکيو ڇڏيان، جن جي وچ ۾ ان حرف جو آواز هجي ته جيئن پڙهندڙ ان جو تلفظ انهن ٻنهي حرفن جي وچ ۾ ڪن ته جيئن (آواز صحيح) مخرج مان نڪري سگهي. اهو اصطلاح مون اهل مصحف مان اشمام جي رسم الخط منجهان ورتو آهي. جيئن اڳين جي قرئت ۾ لفظ صراط

آهي. جيئن ته ان جي صاد جو مخرج عجمي لهجي ۾ ’ص‘ ۽ ’ز‘ جي وچ ۾ آهي. تنهنڪري اهل مصحف ’ص‘ لکي ان جي اندر ’ز‘ جي علامت لکي ڇڏيندا هئا. جنهن مان خبر پوندي آهي ته اهو حرف انهن ٻنهي حرفن جي وچ ۾ پڙهيو ويندو. اهڙيءَ طرح مون هر عجمي حرف کي پنهنجي زبان جي ٻن حرفن جي وچ ۾ لکيو آهي ته جيئن وچ وارو تلفظ ڪيو وڃي. مثال طور بربري ٻوليءَ ۾ ’ڪ‘، ’گ‘ آهي. اسان ان کي پنهنجي ٻوليءَ جي ’ڪ‘ يا ’ج‘ يا ’ق‘ جي وچ ۾ لکيو آهي. جيئن ’بلگين‘ هڪڙو نالو آهي. مون ان کي هن طرح لکيو آهي. ’بلگين‘ يعني ’ڪ‘ جي هيٺان ’ج‘ جو نقطو ڏئي ڇڏيو آهي يا ان جي مٿان ’ق‘ جا هڪ يا ٻه نقطا ڏئي ڇڏيا آهن. جيئن بلڪين ته جيئن خبر پئجي سگهي ته اهو حرف ’ڪ ۽ ج‘ جي يا ’ڪ ۽ ق‘ جي وچ جو آهي. اهو حرف بربري ٻوليءَ ۾ گهڻو استعمال ٿيو آهي. ان کان سواءِ ٻيا جيڪي به حرف هن قسم جا آهن، مون ساڳئي طريقي سان لکي ان جو تلفظ ظاهر ڪيو آهي ته جيئن پڙهندڙن کي خبر پئجي وڃي ته اهو وچئون وچ پڙهيو ويندو. جيڪڏهن آئون ان کي انهن ٻن حرفن مان، جن جي وچ جو اهو حرف آهي ڪنهن هڪ حرف سان لکي ڇڏيان ها ته ان کي سندس مخرج مان ڪيڏي پنهنجي ٻوليءَ جي حرف واري مخرج ۾ منتقل ڪري ڇڏيان ها ۽ عجمي لغت جي ان لفظ کي مٿائي ڇڏيان ها. ان ڪري هن ڳالهه جو ڏيان رکجو“⁽⁹⁾.

هن مثال مان اندازو ڪرڻ گهرجي ته جن کي نئون لفظ جوڙڻ جي اهڙن اصولن جي خبر نه هوندي، اهي اهڙن لفظن کي ڪيئن پڙهندا هوندا. انهن مثالن سان خاص طور تي چوسٽن آوازن جي قدامت تي تحقيق جو زاويو متجربو گهرجي. اهي سنڌو تهذيب جي اصلوڪي ٻوليءَ جا آواز آهن، جيڪا ڪالهه به سنڌي هئي ۽ اڄ به سنڌي آهي ۽ سنسڪرت ان مان ئي ڦٽي نڪتل آهي. سنسڪرت تي سنڌي ٻوليءَ جي قدامت نه مڃڻ جي صورت ۾ اهو لازمي نتيجو نڪرندو ته سنسڪرت، سنڌي ٻوليءَ جا چوسٽن آوازن وارا لفظ ڪنيا آهن، جن جو ذخيرو سنسڪرتي ادب ۾ ٻٽن وينجن جي صورت ۾ محفوظ ڪيل آهي.

حوالا

1. http://pratyeka.org/sanskrit/semi_vowels.html
2. جتوئي، علي نواز، پروفيسر "علم اللسان ۽ سنڌي زبان"، صفحو 144، انسٽيٽيوٽ آف سنڌالاجي، 1996ع.
3. جتوئي، علي نواز، پروفيسر "علم اللسان ۽ سنڌي زبان"، صفحو 150، انسٽيٽيوٽ آف سنڌالاجي، 1996ع.
4. طبري، ابي جعفر محمد بن جرير علامه "تاريخ طبري"، (اڙدو)، ڀاڱو پهريون، صفحو 161، 165، دارالاشاعت ڪراچي، 2003ع.
5. Vettan Mani, Puranic Encyclopedia, P-341-42, Motilal Banarasidass Publisher Delhi, 1993.
6. هيءَ فهرست سچيت ڪتاب گهر پاران 2003ع ۾ راجيشور راءِ ۽ اصغر جي مرتب ڪيل "هندي اردو لغت" ۽ سنڌي ادبي بورڊ ڄام شورو جي پاران ڊاڪٽر نبي بخش خان بلوچ جي مرتب ڪيل "جامع سنڌي لغات" جي سمورن ڇاپن جي مدد سان تيار ڪيل آهي. جن ۾ اهي لفظ ڏسي سگهجن ٿا.
7. قانع، مير علي شير "تحفت الڪرام"، صفحو 76، سنڌي ادبي بورڊ ڄام شورو، 1989ع.
8. بلوچ، نبي بخش خان، ڊاڪٽر "سنڌي ٻولي ۽ ادب جي تاريخ"، صفحو 266، پاڪستان اسٽڊي سينٽر ڄامشورو، سال 1990ع.
9. ابن خلدون، علامه، "مقدم ابن خلدون"، صفحو 205 ۽ 206، نفيس اڪيڊمي اردو بازار ڪراچي، 1986ع.